

ख़बर संक्षेप

मसोरा में लगाया गया समाधान शिविर

कोण्डागांव। सुशासन तिहार के माध्यम से ग्रामीणजनों से सीधे संपर्क कर उनकी समस्याओं का शीघ्र समाधान करने के साथ ही शासकीय कार्यों में पारदर्शिता सुनिश्चित करने तीसरे चरण में राज्य शासन के जिले में समाधान शिविर का आयोजन 5 मई से 30 मई 2025 तक निर्धारित है। जिसमें सभी विकासखण्डों में तिथिवार शिविरों में आमजनों की समस्याओं के आवेदन लेने के साथ निराकरण भी किया जाएगा। जारी कार्यक्रम अनुसार 9 मई को कोंडागांव विकासखंड के ग्राम मसोरा एवं केशकाल विकासखंड के धनोरा में समाधान शिविर का आयोजन किया गया।

धनोरा में समाधान शिविर किसानों को मिला धान बीज धनोरा। धनोरा में 9 मई शुक्रवार को समाधान शिविर का आयोजन हुआ, जहां मुख्यअतिथि के रूप में कांकेर लोकसभा सांसद भोजराज नाग व अध्यक्ष के रूप में केशकाल विधायक नीलकंठ टेकाम शामिल हुए। मुख्यमंत्री के मंशा अनुरूप 8 अप्रैल से 11 अप्रैल तक प्राप्त आवेदनों का निराकरण किया गया। सांसद एवं विधायक महोदय ने सरकार की महत्वकांक्षी योजना के साथ हितग्राहियों को शासकीय पत्र व 2 मछली पालने वाले हितग्राहियों को 10- 10 हजार की मछली जाल वितरण किया गया। साथ ही 10 किसानों को किसान किताब, 10 हितग्राहियों को आयुष्मान कार्ड, 5 गर्भवती महिलाएं को पोषण टोकरी, 18 हितग्राहियों को जांब कार्ड, 22 किसानों को सब्जी बीज वितरण, 9 लोगों को नवीन राशन कार्ड, 5 किसानों को धान बीज वितरण किया गया। साथ ही शिविर में आए ग्रामीणों ने मुख्यमंत्री विष्णुदेव साय व केशकाल विधायक टेकाम को धन्यवाद ज्ञापित किया। इस शिविर में जिला पंचायत सदस्य कपिलकांत नाग, जनपद अध्यक्ष नंदांनी पोटाई, जनपद सदस्य नमिता जैन, एसडीएम अफिक्त चौहान, सीईओ अनुराग भोई, सहित बड़ी संख्या में भाजपा पदाधिकारी, कार्यकर्ता नागरिक जन उपस्थित रहे।

शादी कार्यक्रम में मिठाई बनाने पर दो ग्रामीणों मे हुआ विवाद



कांकेर। सरोना में शादी कार्यक्रम के लिए मिठाई बनाने के दौरान दो ग्रामीणों के मध्य मामूली बात को लेकर विवाद हो गया। शादी वाले जगह से पीड़ित जब अपने घर जा रहा था, तब आरोपी व उसके साथियों ने उसके साथ मारपीट किया और जान से मारने की धमकी भी दिया। पीड़ित की शिकायत पर पुलिस ने आरोपियों के खिलाफ मामला दर्ज करते हुए विवेचना में लिया गया। दुधवा चौकी में शिकायत करने पहुंचे सरोना निवासी 52 वर्षीय विजय कुमार यादव पिता स्व. सुखराम यादव ने पुलिस को बताया कि 7 मई को ग्राम सरोना के पतिराम मंडावी के घर शादी कार्यक्रम में मिठाई एवं भिन्चर बनाने का आर्डर लिया था। जिसमें कैलाश शोरी मेरे साथ सहयोगी के रूप में काम कर रहा था। मिठाई बनाने के समय कैलाश शोरी को मेरे द्वारा बोला गया कि काम में ध्यान नहीं देते हो। इतना कहने पर वह मेरे साथ विवाद करने लगा।

पेज 9 के शेष

बिना तिरपाल के...

आंध्रप्रदेश एवं तेलंगाना की वाहनों बेखोफ़ परिवहन नियमों का उल्लंघन कर रहे हैं। लालबाग, आनंद ढाबा, बोधघाट एवं एनएच, सरगीपाल रोड के दोनों ओर नो-पार्किंग में ट्रकों के खड़ी रखने से जहां दुर्घटना की संभावना रहती है और आवागमन जाम हो रहा है।

6 सहायक राजस्व...

राजस्व राशि जमा होने लगा। लेकिन शहर के अधिकांश अटल आवास और प्रधामंत्री आवास के रहवासियों ने राजस्व शुल्क जमा करने में रुचि नहीं दिखाई, नतीजा वसूली का लक्ष्य की पूर्ति समय पर नहीं हो पाई। कालीपुर, गुरुगोविंद सिंह वार्ड, सनसिटी अटल आवास में काली जीरो प्रतिशत है। यही वास्तव है, कि आयुक्त ने 6 सहहयक राजस्व अधिकारियों के वेतन रोक दिए।

हरिभूमि न्यूज ►► कोण्डागांव

विश्व रेडक्रॉस दिवस के अवसर पर रेडक्रॉस सोसायटी जिला शाखा कोण्डगांव के द्वारा आज जिला अस्पताल परिसर में एक विशाल रक्तदान शिविर का आयोजन किया गया। यह शिविर सुबह 10 बजे से शाम 5 बजे तक चला, जिसमें जिले के विभिन्न विभागों के अधिकारियों, कर्मचारियों और आम नागरिकों ने उत्साहपूर्वक भाग लिया। शिविर में कलेक्टर एवं अध्यक्ष जिला रेड क्रॉस सोसाइटी श्रीमती नूपुर राशि पन्ना, जिला पंचायत के मुख्य कार्यपालन अधिकारी अविनाश भोई रक्तदाताओं का उत्साह वर्धन करने के लिए स्वयं उपस्थित रहे। इस रक्तदान शिविर की विशेष बात यह रही कि कोण्डागांव जिले के पुलिस अधीक्षक वाय अक्षय कुमार स्वयं रक्तदान कर लोगों को प्रेरणा देने उपस्थित हुए। उनके साथ ही जिला प्रशासन के कई

आमजन के साथ पुलिस अधीक्षक सहित अधिकारियों ने भी किया रक्तदान



अधिकारियों ने भी स्वेच्छा से रक्तदान किया और सामाजिक दायित्व निभाने का संदेश दिया। रक्तदान शिविर में 30 लोगों ने भाग लिया और कुल 30 यूनिट रक्त एकत्रित किया गया, जो जरूरतमंद मरीजों की सहायता में उपयोग किया जाएगा। रक्तदान करने वाले सभी लोगों को रेडक्रॉस की ओर से प्रशस्ति पत्र प्रदान कर उनका उत्साहवर्धन किया गया। ये रहे उपस्थित – रक्तदान शिविर में जिला चिकित्सालय की सम्पूर्ण ब्लड बैंक की टीम, सिविल सर्जन डॉ आर सी ठाकुर, जिला रेड क्रॉस सोसाइटी के सचिव एवं मुख्य चिकित्सा एवं स्वास्थ्य अधिकारी डॉ. आर के सिंह, सभापति मनोज जैन, उपसभापति ओमप्रकाश टावरी, कोषाध्यक्ष दीपेश अरोरा, राज्य प्रतिनिधि उत्तम रक्षित उपस्थित रहे। इसके साथ ही गंभीर क्षय रोग से पीड़ित 4 व्यक्तियों को रेड क्रॉस सोसाइटी के माध्यम से फूड बास्केट भी वितरित किया गया।

सुशासन तिहार: विधायक और कलेक्टर की उपस्थिति में ग्रामीणों को योजनाओं का मिला लाभ

मसोरा में लगा समाधान शिविर,12 पंचायतों के 3366 आवेदनों का मौके पर ही निराकरण

हरिभूमि न्यूज ►► कोण्डागांव

मुख्यमंत्री विष्णु देव साय की मंशा के अनुरूप पूरे छत्तीसगढ़ में मनाए जा रहे सुशासन तिहार के अंतर्गत शुक्रवार को वि का स खं ड कोण्डागांव के ग्राम मसोरा में समाधान शिविर का आयोजन किया गया। यह शिविर 12 ग्राम पंचायतों के लिए लगाया गया था, जिसमें ग्रामीणों की समस्याओं का त्वरित समाधान और शासन की योजनाओं का लाभ प्रदान किया गया।

कार्यक्रम की मुख्य अतिथि विधायक एवं बस्तर विकास प्राधिकरण की उपाध्यक्ष सुश्री लता उसेंदी रहीं। उनके साथ कलेक्टर श्रीमती नूपुर राशि पन्ना, पुलिस अधीक्षक वाय. अक्षय कुमार और वनमंडलाधिकारी चूड़ामणि सिंह समेत जिले के वरिष्ठ अधिकारी उपस्थित रहे। अतिथियों ने शिविर में लगे विभिन्न विभागीय स्टॉलों का अवलोकन किया और ग्रामीणों से सीधे संवाद कर उनकी समस्याओं की जानकारी ली। कार्यक्रम की शुरुआत माँ दंतेश्वरी की



हितग्राहियों को योजनाओं का दिया गया लाभ

राजस्व विभाग 11 किसानों को किसान किताब, पंचायत एवं ग्रामीण विकास विभाग 67 हितग्राहियों को राशन कार्ड, कृषि विभाग 10 किसानों को धान बीज, उद्यानिकी विभाग 20 हितग्राहियों को सब्जी बीज, मत्स्य विभाग 2 मछुआरों को मछली जाल, स्वास्थ्य विभाग 3 लाभार्थियों को आयुष्मान कार्ड। शिविर में बड़ी संख्या में ग्रामीणजन, जनप्रतिनिधि और अधिकारी उपस्थित रहे। यह आयोजन न केवल योजनाओं की प्रभावशीलता दर्शाता है, बल्कि शासन और जनता के बीच विश्वास की डोर को भी मजबूत करता है।

पूजा से हुई, वहीं महिला एवं बाल विकास विभाग द्वारा अन्नप्राशन संस्कार का प्रतीकात्मक आयोजन भी किया गया।

विधायक उसेंदी ने अपने संबोधन में कहा, "यह शिविर शासन की संवेदनशीलता और जवाबदेही का प्रतीक है, जो ग्रामीणों की

समस्याओं को मौके पर ही सुलझाने का कार्य कर रहा है।" उन्होंने लोगों से सौर सुजला योजना, दीदी ई-रिक्षा योजना सहित विभिन्न योजनाओं का लाभ उठाने की अपील की और जल संरक्षण की शपथ भी दिलाई। कलेक्टर श्रीमती नुपुर राशि पन्ना ने बताया कि इस शिविर में कुल 3477 आवेदन प्राप्त हुए, जिनमें से 3366 आवेदनों का त्वरित निराकरण किया गया। उन्होंने आवास योजना 2.0, बच्चों के आधार निर्माण, जाति प्रमाण पत्र और ई-रिक्षा योजना जैसी पहलुओं की जानकारी ग्रामीणों को दी।

प्रशासन और समाज के समन्वय से विकास की नई राह तय करेगा कोंडागांव जिला: पन्ना



समाज के सदस्य। समाज और प्रशासन मिलकर काम करें तो जिले की प्रगति निश्चित है। उन्होंने युवाओं को सोशल मीडिया पर फैलने वाली भ्रामक जानकारीयों से सतर्क रहने की सलाह दी और समाज प्रमुखों से अपील की कि वे इस

दिशा में जागरूकता फैलाएं। साथ ही, कलेक्टर ने सड़क दुर्घटनाओं पर चिंता जताते हुए युवाओं को ट्रैफिक नियमों के पालन के लिए प्रेरित करने का आग्रह किया। बैठक में समाज प्रमुखों ने भी प्रशासन को सुझाव देते हुए कहा कि ट्रैफिक

नियमों का उल्लंघन करने वालों, जैसे कि हेलमेट न पहनने, नशे की हालत में वाहन चलाने और मोबाइल का उपयोग करने वालों पर सख्त कार्रवाई की जाए। इससे दुर्घटनाओं में निश्चित तौर पर कमी लाई जा सकेगी। रोजगार पर चर्चा करते हुए कलेक्टर ने कहा कि समाज अपने युवाओं को चिन्हित कर प्रशासन से संपर्क करें, जिससे उन्हें स्वरोजगार से जोड़ा जा सके और सरकारी योजनाओं का लाभ मिल सके। बैठक सीहार्द और सहयोग की भावना के साथ सम्पन्न हुई, जिसमें समाज के सभी प्रतिनिधियों ने प्रशासन को हरसंभव समर्थन देने का आश्वासन दिया।

दो सगे भाइयों के साथ चचेरे भाई ने की मारपीट, शराब के नशे में किया हंगामा

हरिभूमि न्यूज ►► कांकेर

दसपुर में दो भाईयों के साथ चचेरे भाई ने शराब पीकर हंगामा किया। समझास देने पर दोनों भाईयों के साथ मारपीट किया और उनको जान से मारने की धमकी भी दिया। शिकायत पर पुलिस ने आरोपी के खिलाफ मामला दर्ज किया। कांकेर थाना में शिकायत करने पहुंचे दसपुर निवासी उमेश यादव ने पुलिस को बताया कि मेरे घर में 30 अप्रैल को बड़ी बहन की शादी का कार्यक्रम चल रहा था, इसी बीच मेरे चाचा दसपुर निवासी मंसा यादव का बेटा रितेश यादव शराब पीकर मेरे घर आया और मुझे नहीं पूछते हो कहते हुए मेरी बुआ ठगिया भाई यादव के साथ हाथापाई कर झगड़ा करने लगा, उसके बाद चला गया। दूसरे दिन 1 मई को फिर शराब पीकर



घर आया। मुझे व छोटे भाई अमरदीप यादव को गाली देने लगा और हाथापाई भी किया। परिवार वालों के समझाने पर अपने घर की ओर चला गया। इसके उपरांत 7 मई की रात करीबन 9 बजें रितेश यादव मेरे घर के सामने आकर मुझे और मेरे छोटे भाई को गाली देते हुए जान से मारने की धमकी देने लगा, जिसे मैं और मेरा भाई बाहर निकलकर मना किए। गाली देने से मना करने पर आरोपी कहने लगा कि आज तुम दोनों को नहीं छोड़ूंगा कहकर हाथ मुक्का से मारपीट करने लगा। परिवार के लोगों ने बीच बचाव किया। शिकायत पर पुलिस ने आरोपी रितेश यादव के खिलाफ धारा 296, 115 (2), 351 (2) बीएनएस के तहत मामला दर्ज कर विवेचना में लिया गया।

पीएटी एवं पीवीपीटी प्रवेश परीक्षा कल

कांकेर। छत्तीसगढ़ व्यावसायिक परीक्षा मण्डल रायपुर द्वारा 15 मई दिन गुरुवार को पूर्वान्ह 09 से 12.15 बजे तक पीएटी एवं पीवीपीटी प्रवेश परीक्षा का आयोजन किया जाएगा, जिसमें जिले के कुल 1305 परीक्षार्थी परीक्षा में शामिल होंगे। कलेक्टर निलेश क्षीरसागर द्वारा परीक्षा का सफल संचालन के लिए डिप्टी कलेक्टर आस्था बोरकर को गौडल अधिकारी नियुक्त किया गया है। परीक्षा हेतु शासकीय मानुप्रतापदेव स्नातकोत्तर महाविद्यालय कांकेर, शासकीय इन्दूरु केवट कस्था कॉलेज भोरावाही कांकेर, पंडित विष्णुप्रसाद शर्मा हयर सेकेंडरी स्कूल गोविन्दपुर तथा सेंट माइकल हयर सेकेंडरी स्कूल गोविन्दपुर कांकेर को परीक्षा केन्द्र बनाया गया है।

पीएम आवास बनाने के दौरान किराए पर घर लेने की बात पर विवाद

हरिभूमि न्यूज ►► कांकेर

प्रधानमंत्री आवास योजना के अंतर्गत मकान निर्माण को लेकर एक परिवार में उत्पन्न विवाद ने घरेलू हिंसा का रूप ले लिया। चारामा थाना क्षेत्र की बड़ीपारा जैसाकरा निवासी 24 वर्षीय चंद्रिका सेन ने अपने पति और ससुरालजनों पर मारपीट और जान से मारने की धमकी देने का आरोप लगाते हुए थाने में शिकायत दर्ज कराई है। पीड़िता चंद्रिका सेन ने पुलिस को बताया कि 8 मई की रात को जब वह प्रधानमंत्री आवास योजना के

तहत पुराने मकान को तोड़कर नया मकान बनने तक किराये के घर में रहने की बात कर रही थी, तभी उसके पति भीखम सेन, सास पूर्णिमा सेन और ससुर विष्णु सेन भड़क उठे। कहासुनी के दौरान पति ने गाली-गलौज करते हुए हाथ-मुक्कों से मारपीट शुरू कर दी। उसके बाद सास और ससुर ने भी महिला को पीटते हुए घर से निकल जाने को कहा। महिला के अनुसार जब उसने विरोध किया और बच्चे को लेकर कहा जाए यह पूछा, तो पति ने गुरसे में आकर बाल पकड़कर उसे घर से बाहर खींच लिया और सड़क पर मारपीट करते हुए जान से मारने की धमकी दी।

राज्यों से आए दल में 21 सदस्य हैं शामिल, देखी गतिविधियां

खमढोड़गी में सामुदायिक वन अधिकार प्रक्रिया पर अनुभवों को किया साझा

हरिभूमि न्यूज ►► कांकेर

जिले के ग्राम खमढोड़गी में ओडिशा, बिहार, झारखंड, तमिलनाडु, कर्नाटक, गुजरात, राजस्थान, महाराष्ट्र एवं मध्यप्रदेश से पहुंचे 21 सदस्यीय दल ने सामुदायिक वन अधिकार के तहत चल रही गतिविधियों का अध्ययन किया और अनुभवों को साझा किया। फाउंडेशन फॉर इकोलॉजिकल सिस्टीमेटि के अंतर्गत कार्यरत 21 सदस्यीय दल ने विभिन्न राज्यों से आकर सामुदायिक वन अधिकार का अध्ययन किया। खमढोड़गी पहुंचे दल का उद्देश्य सामुदायिक वन अधिकार प्राप्त करने की प्रक्रिया, इस दौरान आने वाली चुनौतियाँ एवं प्राप्ति के बाद किए जाने वाले कार्यों का अनुभवों को साझा करना था। खमढोड़गी के ग्रामवासियों ने दल के सदस्यों को बताया कि सामुदायिक वन अधिकार प्राप्त करने में उन्हें



कई वर्षों तक जागरूकता कार्यक्रम चलाने पड़े। इस दौरान सामुदायिक वन संसाधन प्रबंधन समिति ने ग्रामवासियों को संगठित कर प्रक्रिया को सफल बनाया। सीएफआरएमसी अध्यक्ष छबिलाल कुंजाम, सचिव अकतू कावड़े एवं पंच अमृत नाग ने विस्तार से बताया कि मिलने वाली राशि का उपयोग ग्रामीण विकास, शिक्षा, वन संरक्षण

एवं आजीविका संवर्धन के लिए किया जा रहा है। ग्राम सभा की कार्य योजना जिला प्रशासन को भेजी जाती है। जिसमें जंगल संरक्षण, सामुदायिक विकास एवं विपणन के प्रस्ताव शामिल होते हैं। 21 सदस्यीय दल के द्वारा जंगल भ्रमण में मिले अर्जुन के पेड़ को देखकर उसके छाल की औषधीय महत्ता पर भी चर्चा किया गया। अर्जुन जैसे पेड़ों के

औषधीय गुणों के सतत उपयोग से ग्रामीण विकास को नई दिशा मिल सकती है। दूसरे राज्यों से पहुंचे प्रतिनिधियों ने सुझाव दिया कि इसके बीज का सतत उपयोग कर ग्रामीण आजीविका को सशक्त बनाया जा सकता है। इस अवसर पर पूर्व सरपंच प्यार सिंह मंडावी, पूर्व पंच रूपाराम कोमरा एवं पंचराम नेताम ने भी अपने अनुभव साझा किए।

ख़बर संक्षेप

सालेमेटा-2 में फलदार व छायादार पौधों का रोपण



बस्तर। गत वर्ष की तरह इस सत्र भी 5 जून को विश्व पर्यावरण दिवस के अवसर पर महाविश्वा अभियान को खंड स्तर पर शिक्षकों के द्वारा समाजिक सहयोग से ग्राम सालेमेटा -2 में ग्रामीण कृषक मिदूराम के द्वारा अपने निजी जमीन को सहयोग के तौर पर प्रदान किया गया। जिसमें विविध प्रकार के पौधे का रोपण किया जाएगा। इस पुनीत कार्य में सभी से आग्रह है कि एक पेड़ लगा कर अपने पूर्वजों को श्रद्धांजलि अर्पण करेंगे। ज्ञात हो कि विगत वर्ष से शिक्षक नारायण साहू और शिक्षक राकेश शर्मा के द्वारा पौधरोपण महाअभियान चलाया जा रहा है। इस अभियान में बस्तर विकासखंड के सभी शिक्षक की सहभागिता होती है और स्वयं के अंशदान एकत्रित कर पौधों के सुरक्षा के लिए जाली इत्यादि की व्यवस्था करते हैं।

प्लेसमेंट कैम्प में 6 अभ्यर्थियों का चयन



सुकमा। कलेक्टर देवेश कुमार ध्रुव के निदेशन में जिला कार्यालय परिसर में प्लेसमेंट कैम्प का आयोजन किया गया। यह कैम्प सुशासन तिहार के अंतर्गत आयोजित किया गया, जिसमें ओओसीए स्मार्ट पाठशाला कम्पनी द्वारा विभिन्न पदों के लिए भर्ती प्रक्रिया संपन्न की गई। इस कैम्प में अभ्यर्थियों ने भाग लिया। नियोजन द्वारा कुल 12 रिक्त पदों पर टीचर, सहायक टीचर, यूएन, रिसेप्शनिस्ट, कम्प्यूटर ऑपरेटर, सुरक्षा गार्ड आदि के लिए भर्ती की गई। कंपनी द्वारा पात्रता और योग्यता के आधार पर 6 आवेदकों का प्रारंभिक चयन किया गया है। प्लेसमेंट कैम्प में पहले से आवेदन कर चुके अभ्यर्थियों के साथ-साथ सुशासन तिहार के अंतर्गत पंजीकृत आवेदक भी उपस्थित रहे।

नेशनल लोक अदालत का आयोजन आज सुकमा।

जिला विधिक सेवा प्राधिकरण द्वारा शनिवार को आयोजित होने वाली नेशनल लोक अदालत के सफल संचालन हेतु जिले में विभिन्न खंडपीठों की स्थापना की गई है। इसके लिए अनुविभागीय अधिकारी (रा.), तहसीलदार एवं नायब तहसीलदार को पीठासीन अधिकारी नियुक्त किया गया है। कलेक्टर एवं जिला दण्डाधिकारी देवेश कुमार ध्रुव ने बताया कि सुकमा जिले के विभिन्न न्यायालय कक्षाओं में 10 खंडपीठ गठित की गई हैं, जिनमें अनुविभागीय अधिकारी न्यायालय और तहसील न्यायालय शामिल हैं। लोक अदालत में राजस्व प्रकरणों दंडिक, भू-अर्जन, आरबीसी 6(4) तथा अन्य प्रकरणों का निपटारा किया जाएगा। संबंधित पीठासीन अधिकारी विधि द्वारा प्रदत्त शक्तियों का प्रयोग करते हुए विवादों का त्वरित निराकरण सुनिश्चित करेंगे। लोक अदालत में किए गए समझौतों को न्यायिक मान्यता प्राप्त होगी एवं यह अंतिम होगा। जिला प्रशासन एवं विधिक सेवा प्राधिकरण ने जनता से अपील की है कि इस अवसर का लाभ उठाकर अपने लंबित विवादों का समाधान आपसी सहमति से कराएं।

संवेदनशील क्षेत्र गोलापल्ली में सुशासन तिहार

हरिभूमि न्यूज़ >>> कोटा

ग्राम पंचायत गोलापल्ली में सुशासन तिहार संवाद से समाधान तक अभियान के अंतर्गत व्यापक शिविर का आयोजन किया गया। जिसमें कुल चार ग्राम पंचायतों सिंगाराम गोलापल्ली मराईगुड़ा वन और गंगलेर के ग्रामीण शामिल हुए। ज्ञात हो कि कलेक्टर देवेश कुमार ध्रुव एवं सीईओ जिला पंचायत नम्रता जैन के निदेशन में लगातार जिले में यह शिविर आयोजन किए जा रहे हैं। राज्य व जिले के अंतिम छोर नक्सल प्रभावित क्षेत्र में आयोजित इस शिविर में भाजपा कार्यकर्ताओं सहित जिला अध्यक्ष धनीराम बारसे एवं जनपद पंचायत कोण्टा की



अध्यक्ष कुसुमलता कवासी विशेष रूप से उपस्थित रहें। कोटा एसडीएम शबाब खान जंप कोण्टा के मुख्य कार्यपालन अधिकारी नारद कुमार मांझी एवं विभिन्न विभागों के अधिकारी-कर्मचारी भी उपस्थित थे। इस अवसर पर प्रधानमंत्री आवास योजना ग्रामीण के अंतर्गत

चार हितग्राहियों को स्वीकृति पत्र प्रदान किए गए। इसके साथ हितग्राहियों को लाभन्वित किया गया। शिविर में ग्रामीणों को शासन की विभिन्न जनकल्याणकारी योजनाओं के लाभ एवं सुविधाओं की जानकारी दी गई। जिससे वे योजनाओं का सीधा लाभ ले सकें। शिविर में कुल 17 विभागों की

भागीदारी रही जिनमें प्रमुख रूप से पंचायत एवं ग्रामीण विकास विभाग 55 प्रकरण महिला एवं बाल विकास 156 आदिवासी विकास विभाग 35 कृषि विभाग 34 खाद्य विभाग 15 केंद्रा विभाग 14, शिक्षा विभाग 11 विद्युत विभाग चार आदि शामिल थे।

यह शिविर ग्रामीणों के लिए एक महत्वपूर्ण मंच साबित हुआ जहाँ उन्होंने अपनी समस्याओं को साझा किया और समाधान की दिशा में महत्वपूर्ण जानकारी प्राप्त की। ग्रामीणों ने कहा कि समाधान शिविर शासन की योजनाओं को अंतिम व्यक्ति तक पहुंचाने की दिशा में एक सराहनीय प्रयास है। इसे लोगों को शासन की जनकल्याणकारी योजनाओं का लाभ मिल रहा है।

समाधान शिविर में पहुंचे लोगों में देखी गई खुशी

पालनार शिविर में 908 और गमावाड़ा 1845 आवेदन हुए निराकृत



शिविर के दौरान विभिन्न विभागों द्वारा ग्रामीणों द्वारा प्रस्तुत किये गये आवेदनों का तथ्यवार समाधान प्रस्तुत करते हुए उन्हें जानकारी दी गई। पालनार में कुल 921 आवेदन प्राप्त हुए, जिनमें से 908 समस्याओं का त्वरित निराकरण किया गया। साथ ही, विभिन्न विभागों द्वारा 14 हितग्राही मूलक योजनाओं के अंतर्गत पात्र लाभार्थियों का चयन कर उन्हें योजना

से जोड़ा गया। इसके साथ ही सहकारिता विभाग द्वारा पात्र हितग्राहियों के क्रेडिट कार्ड बनाए गए एवं आवश्यक मार्गदर्शन प्रदान किया गया। इसके साथ ही ग्राम गमावाड़ा में 1974 आवेदनों में से 1845 आवेदनों का मौके पर निराकरण कर हितग्राहियों को सूचित किया गया है। लंबित आवेदनों के संबंध विभाग द्वारा जानकारी दी गई कि शासन द्वारा

हितग्राही लक्ष्य प्राप्ति पर उन्हें प्राथमिकता दी जायेगी। इस क्रम में किसान क्रेडिट मिलने से प्रसन्न ग्राम पालनार के हितग्राही कृषक राजनाल कुंजाम पटेलपारा ने कहा कि वहां अपने सात एकड़ के भूमि में धान और सब्जी की ही खेती करता है। परन्तु टेक्टर के अभाव में वहां अपनी खेती को उन्नत नहीं कर पा रहा था परन्तु अब किसान क्रेडिट के माध्यम से अब

उस बैंक से लोन मिल पाएगा और टेक्टर खरीदने का सपना पूरा होगा। इसके साथ उन्हें अन्य ग्रामीणों को सलाह दी की वे सुशासन तिहार शिविर में आकर अपनी मांग संबंधी आवेदन प्रस्तुत कर सकते हैं। इसके अलावा महिला बाल विकास विभाग द्वारा इस शिविर में 10 महिलाओं की गोद भराई एवं 7 बच्चों का अन्नप्राशन रस्म किया गया। इस प्रकार गमावाड़ा में समाधान शिविर में बच्चों के जाति प्रमाण-पत्र बनने पर उनके पालकों ने खुशी जाहिर की और शासन का आभार व्यक्त किया। यहां समाज कल्याण विभाग द्वारा दिव्यांजनों और वरिष्ठजनों की 4 नग स्टिक, 3 श्रवणयंत्र, 2 बैसाखी, 2 व्हीलचेयर वितरित किया गया। कुल मिलकर इन शिविरों के माध्यम से सुशासन के सिद्धांतों को धरातल पर उतारने तथा शासन की योजनाओं को अंतिम व्यक्ति तक पहुंचाने की दिशा में एक महत्वपूर्ण प्रयास सिद्ध हो रहा है।

मातृत्व दिवस मनाया गया

हरिभूमि न्यूज़ >>> देतेवाड़ा

आगामी 11 मई को मातृत्व दिवस के परिप्रेक्ष्य में प्रधानमंत्री सुरक्षित मातृत्व अभियान दिवस के तहत आज गौदम के स्वास्थ्य केंद्र में किया गया। यह कार्यक्रम 11 मई को मनाए जाने वाले मदर्स डे के उपलक्ष्य में आयोजित किया गया, जिसका उद्देश्य माताओं की भूमिका को सम्मानित करना और सुरक्षित मातृत्व के प्रति जागरूकता बढ़ाना था।

ट्रांसफॉर्मिंग रूरल इंडिया फाउंडेशन संस्था के तत्वाधान में आयोजित इस कार्यक्रम में मुख्य अतिथि विधायक चैतराम अटामी ने कहा कि मातृत्व दिवस तथा प्रधानमंत्री सुरक्षित मातृत्व अभियान का मुख्य उद्देश्य सभी माताओं को सुरक्षित प्रसव के प्रति सचेत और जागरूक करना है ताकि माता और नवजात शिशु का स्वास्थ्य उभार रहे। उन्होंने उपस्थित से आग्रह किया ग्रामीणों महिलाओं को शासन द्वारा माता एवं नवजात शिशु के संबंध में चलाई जा रही योजनाओं की जानकारी अवश्य दें। ताकि वे असुरक्षित प्रसव से बचे इसके अलावा



शासकीय अस्पतालों में संस्थागत प्रसव के प्रति जागरूक करना सुनिश्चित करें। कार्यक्रम में गर्भावस्था के पहले तीन महीनों में पंजीकरण अनिवार्य होने, प्रत्येक गर्भवती महिला की चार बार एनएससी जांच सुनिश्चित करने, सभी महिलाएं पौष्टिक आहार और आयरन-फोलिक एसिड का नियमित सेवन, संस्थागत प्रसव को प्राथमिकता, किसी भी खतरे के लक्षण पर तुरंत चिकित्सकीय सहायता प्राप्त करने के बारे में विशेष जानकारी दी गई। महिला बाल विकास विभाग से रक्षा मिश्रा, सुश्री संगीता देवांगन, एवं जनपद सीईओ बलराम सिंह टीआरआईएफ के सौरव दत्ता और सालोहिन खान, तथा कार्यक्रम में स्वास्थ्य विभाग के अधिकारी, ग्राउंड स्टाफ मौजूद रहे।

बस्तर के लिए ऐतिहासिक पल : शकुंतला

बस्तर। जगदलपुर से रावघाट तक रेलवे लाइन की सौगात देने पर प्रधानमंत्री नरेंद्र मोदी, रेलवे मंत्री अश्विनी वैष्णव और बस्तर सांसद महेश कश्यप का जिला पंचायत सदस्य शकुंतला कश्यप ने आभार जताया है। शकुंतला कश्यप ने कहा कि यह बस्तर के लिए एक ऐतिहासिक पल है, जब क्षेत्र को रेलवे की सौगात मिली है। अब बस्तर वासियों को आवागमन हेतु आर्थिक बोझ झेलना नहीं पड़ेगा। रेलवे की सौगात से बस्तर के लोगों को सुगम और सस्ती यात्रा की सुविधा मिलेगी, जिससे क्षेत्र के विकास में महत्वपूर्ण भूमिका निभाएगी। उन्होंने कहा कि रेलवे लाइन की सौगात बस्तर के विकास के लिए एक गेम-चेंजर है। इससे क्षेत्र में रोजगार के नए अवसर पैदा होंगे और बस्तर के लोगों को अपने उत्पादों को बाजार तक पहुंचाने में मदद मिलेगी। शकुंतला कश्यप ने प्रधानमंत्री नरेंद्र मोदी, रेलवे मंत्री अश्विनी वैष्णव और बस्तर सांसद महेश कश्यप का आभार जताते हुए कहा कि उनकी दूरदर्शिता और प्रयासों से बस्तर को यह सौगात मिली है। उन्होंने उम्मीद जताई कि यह रेलवे लाइन बस्तर के विकास में महत्वपूर्ण भूमिका निभाएगी और क्षेत्र के लोगों को इसका लाभ मिलेगा। बस्तर के लोगों में इस सौगात से खुशी की लहर है। लोगों का कहना है कि रेलवे लाइन से उनकी यात्रा आसान और सस्ती होगी, जिससे उनके जीवन में सुधार आएगा।



विधायक ने किया राशन दुकान का औचक निरीक्षण

हरिभूमि न्यूज़ >>> भोंड/घाटलोहंगा

बस्तर विधायक लखेश्वर बघेल ने आज बस्तर विकासखंड के ग्राम पंचायत झारतरई में स्थित शासकीय राशन दुकान का औचक निरीक्षण किया। क्षेत्रीय भ्रमण के दौरान अचानक पहुंचे विधायक ने राशन दुकान में

पारदर्शिता और सुधार के लिए निर्देश

खाद्यान्न वितरण व्यवस्था की बारीकी से जांच की और उपभोक्ताओं से सीधा संवाद कर उनकी समस्याएं और सुझाव सुने। विधायक ने राशन वितरण में पारदर्शिता और समयबद्धता सुनिश्चित करने के निर्देश संबंधित अधिकारियों को दिए। गरीबों और जरूरतमंदों तक उचित मात्रा में खाद्यान्न पहुंचाना शासन की प्राथमिकता है और इसमें किसी भी

तेजेश्वर प्रथम, मौली द्वितीय व ओम रहे तृतीय स्थान पर

हरिभूमि न्यूज़ >>> गौदम

छत्तीसगढ़ माध्यमिक शिक्षा मंडल रायपुर द्वारा बोर्ड परीक्षाओं का परीक्षा परिणाम घोषित किया गया। जिसमें नगर के सरस्वती शिशु मंदिर उच्च माध्यमिक विद्यालय गौदम के कक्षा दसवीं बोर्ड का परीक्षा परिणाम शत प्रतिशत रहा। कक्षा दसवीं में विद्यालय में 14 भैया बहन अध्ययनरत थे जिनमें



सरस्वती शिशु मंदिर का 10वीं बोर्ड का परीक्षा परिणाम रहा शत प्रतिशत

में 13 प्रथम श्रेणी से एवं 01 द्वितीय श्रेणी से उत्तीर्ण हुए। जिसमें 92.33 प्रतिशत अंक प्राप्त कर तेजेश्वर नेताम प्रथम, 89 प्रतिशत अंक प्राप्त कर मौली सेन द्वितीय एवम 85.5 प्रतिशत अंक प्राप्त कर ओम गुप्ता तृतीय स्थान पर रहे।

विद्यालय समिति के अध्यक्ष विजय प्रसाद तिवारी, कोषाध्यक्ष जगन्नाथ गुप्ता, व्यवस्थापक दयाशंकर गुप्ता, सह सचिव सुरेश जय सिंघानी, सदस्य सोमेश गुप्ता, शिवराज नेताम व समिति के अन्य सभी सदस्यों ने भैया बहनों व आचार्यों को शुभकामनाएं व बधाई दी हैं। विद्यालय समिति के अध्यक्ष विजय तिवारी ने कहा कि सरस्वती

प्राचार्य विजय कुमार दुबे ने बताया कि तीनों भैया बहन कक्षा अरुण से ही मेधावी और प्रतिभावान हैं। उन्होंने कहा कि यह परिणाम सभी आचार्य दैदियों के लगन व निष्ठा का परिणाम है।

इसका संपूर्ण श्रेय विद्यालय के आचार्य व दीदीयों को जाता है जो लगन निष्ठा के साथ भैया बहनों को अध्यापन कराते हैं अवकाश में भी अतिरिक्त कक्षा लेकर इन बच्चों के स्तर को सुधार कर आगे पहुंचाते हैं। विद्यालय में पढ़ाई व खेलकूद लगातार नियमित रूप से चलते रहता है। समाज के सभी वर्ग के लोगों से विद्यालय को सहयोग प्राप्त होते रहता है।



प्रकार की लापरवाही बर्दाश्त नहीं की जाएगी।

निरीक्षण के दौरान कुछ छोटी-मोटी अनियमितताओं की जानकारी मिलने पर उन्होंने मौके पर ही सुधार के निर्देश दिए और कहा कि यदि आगे शिकायतें प्राप्त होती हैं तो कड़ी कार्रवाई की जाएगी।

ग्रामीणों से चर्चा के दौरान विधायक से चना, गुड़, तीन माह से नहीं मिलने की बात से अवगत

कराया जिस पर विधायक ने संज्ञान में लेते हुए उच्च अधिकारियों से दूरभाष पर चर्चा करते हुए जल्द ही उचित व्यवस्था दिलाने की बात कही।

इस दौरान बैद्यनाथ मौर्य, हेमराज बघेल, बुदरु बघेल, चैतराम, तुलसीराम, जितेंद्र तिवारी, राजेश कुमार, हरदास बघेल लैखन बघेल, कैलाश बघेल एवं समस्त कार्यकर्तागण उपस्थित रहे।

जिला शिक्षा अधिकारी ने टॉपर प्रियंका को गुलदस्ता देकर किया सम्मानित



हरिभूमि न्यूज़ >>> सुकमा

माध्यमिक शिक्षा मंडल द्वारा जारी कक्षा 10वीं, 12वीं की परीक्षा परिणाम के पश्चात आज टॉपर बच्चों से मिलने जिला शिक्षा

12वीं में प्रथम स्थान प्राप्त फलक सारा से की मुलाकात

अधिकारी पहुंचे। मंडावी ने कक्षा 10 वीं में राज्य में 6 वां स्थान एवं जिला में प्रथम स्थान पाने वाली छात्रा कुमारी प्रियंका मुचाकी से मिलने उनकी संस्था मंदर टेरेसा स्कूल पहुंचे। उन्होंने प्रियंका को

गुलदस्ता देकर मुँह मीठा कर सम्मानित किया। इनके साथ कक्षा 12वीं में जिले में प्रथम स्थान प्राप्त करने वाली छात्रा कुमारी फलक सारा से मिलने उनके घर पहुंच कर उन्हें शुभकामना एवं बधाई दी। उनके पिता फारुख अली, प्रिंसिपल जयकुमार, जिला परियोजना समन्वयक परीक्षा प्रभारी आशीष राम एवं संस्था के स्टॉफ साथ में थे।

उल्लेखनीय है कि सुकमा जिला में कक्षा दसवीं में 89.76 प्रतिशत के साथ राज्य में 6 वां स्थान एवं 12 वीं 84.11 प्रतिशत के साथ राज्य में 11 वां स्थान मिला।

HEALTH TOWN

“संस्कारित मातृत्व का पथ - गर्भसंस्कार कार्यक्रम”

मातृत्व की यात्रा को बनाएं सकरात्मक और सशक्त

“मातृत्व की ओर बढ़ते हर कदम में साथ आपके लिए विशेष दंपतियों के लिए जागरूकता कार्यक्रम”

JOIN OUR SEMINAR

Mantras chanting | Yoga and exercise | Music therapy | Garbh savand

14 मई, रायपुर 2025, समय : 04.00 PM

अधिक जानकारी के लिए संपर्क करें : महाराष्ट्र मण्डल चौबे कालोनी, रायपुर 492001, मो. 91119-12122, 91119-22122

www.shreyanayurveda.com

Dr. Pallavi Kshirsagar

अहलूवालिया हॉस्पिटल

नेमीचंद गली, रामसागर पारा, प्रभाट टॉकीज के पास, स्टेशन रोड रायपुर

0771-4050006, 81031 28515

डॉ. एस.के. अहलूवालिया डॉ. गौरव अहलूवालिया

M.B.B.S., D.L.O M.B.B.S., D.N.B.-ENT, M.N.A.M.S.

विज्ञापन हेतु संपर्क करें : 0771-4242213, 7987119756, 9303508130

नाक, कान, गला विभाग

- सिर, मुख एवं गले का केन्सर।
- ऑपरेशन द्वारा इलाज
- नाक की प्लास्टिक सर्जरी
- चक्कर की जांच
- एलजी

Dental & Consmetic Treatments

- टेढ़े मुड़े दांतों को सीधा करना
- दांतों की नर्सो का इलाज
- दांतों की सफाई व घमकाना
- दंत प्रत्यारोपण
- मुँह के कर्म सुलने का इलाज
- (Hearing Aids) सुनाई भरीन

खबर संक्षेप

जगदलपुर रावघाट रेलवे सौगात पर माना आभार

जगदलपुर। जगदलपुर से रावघाट तक रेलवे लाइन की सौगात देने पर



प्रधानमंत्री नरेंद्र मोदी, रेलवे मंत्री अश्विनी वैष्णव, मुख्यमंत्री विष्णुदेव साय और बस्तर

सांसद महेश

कश्यप का भाजपा नेता व रेलवे परामर्श दर्शी सदस्य कमलेश विश्वकर्मा ने आभार जताया है। यह परियोजना बस्तरवासियों की वर्षों पुरानी अपेक्षा को साकार करने का निर्णायक कदम है। यह रेलवे लाइन बस्तर के विकास में महत्वपूर्ण भूमिका निभाएगी और क्षेत्र के लोगों को इसका लाभ मिलेगा।

बिगड़े सोलर संयंत्र को सुधारा गया

जगदलपुर। छत्तीसगढ़ राज्य अक्षय ऊर्जा विकास अभिकरण के द्वारा जिले के विभिन्न स्थलों में पेयजल व्यवस्था हेतु 1043 नग सोलर ड्यूल पम्प तथा जल जीवन मिशन अंतर्गत 777 नग सोलर ड्यूल पम्प स्थापित किये गये हैं। इसी कड़ी में सुशासन तिहार-2025 में विकासखण्ड बस्तर अंतर्गत ग्राम कर्मरी भाटागुड़ा पार के आवेदक गणेश राम द्वारा क्रेडा विभाग से स्थापित सोलर ड्यूल पम्प संयंत्र अकार्यशील होने की शिकायत की गई थी। प्राप्त शिकायत पर क्रेडा कार्यालय द्वारा त्वरित कार्यवाही करते हुए अकार्यशील संयंत्र को टेक्नीशियन भेजकर तकनीकी समस्या को दुरुस्त करके संयंत्र को गत 21 अप्रैल को कार्यशील किया गया है।

रेडक्रास दिवस पर हुए स्पर्धा में महिला महाविद्यालय के छात्राओं ने किया उत्कृष्ट प्रदर्शन

हरिभूमि न्यूज ►► जगदलपुर

भारतीय रेडक्रॉस सोसायटी द्वारा विश्व रेडक्रॉस दिवस के उपलक्ष्य में विभिन्न कार्यक्रमों का आयोजन किया गया। यह कार्यक्रम महारानी जिला अस्पताल परिसर में आयोजित हुआ, जिसमें नगर के विभिन्न शासकीय महाविद्यालयों एवं विद्यालयों के विद्यार्थियों ने उत्साहपूर्वक भाग लिया। इस अवसर के मुख्य अतिथि बस्तर लोकसभा सांसद महेश कश्यप रहे, जिनकी गरिमामयी उपस्थिति में कार्यक्रम संपन्न हुआ। कार्यक्रम

ट्राई सायकल, किसान क्रेडिट कार्ड और श्रमिक कार्ड मिलने से हर्ष

हरिभूमि न्यूज ►► जगदलपुर

सुशासन तिहार के अंतर्गत दिए गए योजनाओं का लाभ हेतु आवेदनों का तीसरे चरण के समाधान शिविर में आवेदनों का त्वरित मिल रहे लाभ का लाभार्थियों में हर्ष है।

- आवेदन का त्वरित निराकरण के लिए लाभार्थियों ने की प्रदेश सरकार का जताया आभार

समाधान शिविर में राजस्व, खाद्य, कृषि और श्रम विभाग के हितग्राही को किसान किताब की द्वितीय प्रति, स्थानीय निवास प्रमाण पत्र, केसीसी कार्ड,नवीन राशन कार्ड, श्रमिक कार्ड का वितरण किया गया। इस दौरान लाभान्वित होने वाले हितग्राहियों ने शासन-प्रशासन के त्वरित समाधान कार्यवाही के लिए आभार जताया।

12वीं में सेकंड टॉप आने वाली मुस्कान को कलेक्टर ने किया सम्मान



हरिभूमि न्यूज ►► जगदलपुर

माध्यमिक शिक्षा मंडल द्वारा आयोजित 12 वीं बोर्ड परीक्षा में शहर की बेटी मुस्कान पूरे जिले में सेकंड टॉप की है। शुक्रवार को कलेक्टर एस हरिष मुस्कान का सम्मान करते उसके उज्ज्वल भविष्य की कामना

दुबे उमरगांव और बड़े जिराखाल में समाधान शिविर सुशासन तिहार में समस्या और मांगों का हो रहा निराकरण

हरिभूमि न्यूज ►► जगदलपुर

सुशासन तिहार के तहत समाधान शिविर का आयोजन जिला बस्तर के विकासखंडों में किया जा रहा है। इसी तारतम्य में शुक्रवार को बस्तर जिले के विकासखंड बस्तर और बकावंड के ग्राम पंचायतों में

- सांसद महेश कश्यप और जिला पंचायत अध्यक्ष वेदवती कश्यप हुए शामिल

समाधान शिविर का आयोजन किया गया। बस्तर विकासखंड के दुबे उमरगांव में आयोजित समाधान शिविर में 12 पंचायत को सम्मिलित किया गया जिसमें तारागांव, मुंजला, फाफनी, देवड़ा, सोनारपाल, चपका, खोरखोसा, दुबेउमरगांव, गुफनी, बालंगा, उसरी और टिकनपाल है। इस शिविर में 5219 आवेदन प्राप्त हुए थे जिसमें 5215 आवेदनों का निराकरण किया गया है और 4 लंबित हैं। सर्वाधिक आवेदन पंचायत एवं ग्रामीण विकास विभाग को मिला था।

बकावंड विकासखंड के बड़े जिराखाल में आयोजित समाधान शिविर में बड़े जिराखाल, मोहलाई, लावागांव, चारगांव,तारेका,



गारेंगा, टेंपल कोमार, वनकोमार, मरेठा, छोटे जिराखाल, डीमरापाल, सतोषा, चिखलपदर, जैबेल, पोलेबेड़ा और फरसरा ग्राम पंचायत को शामिल किया गया था। इस शिविर में 2763 आवेदन प्राप्त हुए थे जिसमें 2059 आवेदनों का निराकरण किया गया है और 37 लंबित हैं। सर्वाधिक आवेदन पंचायत एवं ग्रामीण विकास विभाग को मिला था।

बड़े जिराखाल में आयोजित समाधान शिविर में सांसद महेश

करने के लिए प्रशासन को आवेदन दी गई है, संभव हो तो कोसरटेडा बांध से पानी की व्यवस्था करें। इस शिविर में पूर्व सांसद दिनेश कश्यप, जनपद और जिला पंचायत सदस्य, अनुविभागीय अधिकारी ऋषिकेश तिवारी, जनपद सीईओ सहित जिला और विकासखंड अधिकारी उपस्थित थे।

बस्तर विकासखंड के दुबे उमरगांव में आयोजित शिविर में जिला पंचायत अध्यक्ष वेदवती कश्यप ने कहा कि सरकार की अच्छी पहल की आमजनों को जन कल्याणकारी योजनाओं से संबंधित समस्या या मांग के सुशासन तिहार का आयोजन किया जा रहा है। सभी को इस शिविर का लाभ लेना चाहिए। इस अवसर पर जनपद और जिला पंचायत सदस्य, जनपद सीईओ सहित जिला और विकासखंड अधिकारी उपस्थित थे। कार्यक्रम में विभागों के अधिकारियों द्वारा सुशासन तिहार में मिले आवेदनों का निराकरण की जानकारी तथा विभागीय योजनाओं की जानकारी दी गई। साथ ही विभागीय योजनाओं के हितग्राहियों को प्रमाण पत्र, सामग्रियों का वितरण भी किया गया।

हरिभूमि न्यूज ►► जगदलपुर

भारतीय जनता पार्टी द्वारा बस्तर जिले के भाजपा के सभी निर्वाचित जनप्रतिनिधियों की महत्वपूर्ण बैठक आज शुक्रवार को स्थानीय

- बस्तर जिले के समस्त भाजपा जनप्रतिनिधियों की बैठक

पं. श्यामा प्रसाद मुखर्जी टाऊन हाल में आयोजित की गयी। जिसमें क्षेत्रीय संगठन महामंत्री अजय जामवाल, प्रदेश अध्यक्ष किरण देव व प्रदेश संगठन महामंत्री पवन साय ने जनप्रतिनिधियों को



संबोधित किया और जनता से जुड़ कर कार्य करने व संगठन को सशक्त बनाने मार्गदर्शन दिया। जनप्रतिनिधि बैठक में जिले के निर्वाचित सांसद, विधायक, पंचायत व नगरीय निकाय के जनप्रतिनिधि शामिल हुये। क्षेत्रीय संगठन महामंत्री अजय जामवाल

उलनार में अवैध रूप से कब्जा किए जमीन को किया गया मुक्त

हरिभूमि न्यूज ►► जगदलपुर

बकावण्ड ब्लॉक के उलनार में अवैध रूप से कब्जा किए जमीन को

- थानेदार और तहसीलदार की मौजूदगी में तोड़ी गई दीवार

मुक्त किया गया। अब वहां पंचायत द्वारा स्वीकृत भवन बनाया जाएगा। शुक्रवार को ग्रामसभा में बड़ी संख्या में उपस्थित लोगों ने ग्रामसभा के लिए कृष्णा कश्यप को सभापति चुना। उसके बाद मसीही समाज के द्वारा बनाए गए विवादित पत्थर की बाउण्ड्रीवाल को ध्वस्त किया गया। गांव के पंच तुलसीराम बघेल ने बताया कि शासन से मसीही समाज को आवास के लिए मात्र 5 डिसमिल जमीन दिया गया था, लेकिन उनके



द्वारा 40 से 45 डिसमिल जमीन को अवैध रूप से कब्जा करते पत्थरों से बाउण्ड्रीवाल बना दिया गया था। इस पर ग्रामवासियों में काफी नाराजगी थी। आज ग्रामसभा में जमीन को मुक्त करने और विवादित दीवार को तोड़ने का निर्णय लिया गया। इस

मौके पर बकावण्ड की तहसीलदार जागेश्वरी पोयाम तथा थाना प्रभारी बकावण्ड के अलावा सरपंच मधुसूदन नेताम, सभी पंच और ग्रामीण मौजूद थे। उन्होंने बताया कि बिना किसी विवाद के जमीन मुक्त किया गया, जहां अब भवन बनेगा।

मेला में लोगों से किया संवाद...



जगदलपुर। बुल्न्दवाड़ा के वार्षिक मंडई में भाजपा प्रदेश अध्यक्ष व विधायक किरण देव ने माता मंदिर पहुंच पूजा अर्चना कर क्षेत्रवासियों की सुख समृद्धि की माता से कामना की। मंडई में पहुंचकर क्षेत्र की जनता से सीधे संवाद कर उनकी समस्याओं से अवगत होकर उन समस्याओं को निराकरण करने संबंधित विभाग को निर्देश दिया। पारंपरिक रूप से ग्रामवासियों ने तिलक लगाकर स्वागत व अभिनंदन किया।

जनता से जुड़कर करें कार्य : जामवाल

हरिभूमि न्यूज ►► जगदलपुर

भारतीय जनता पार्टी द्वारा बस्तर जिले के भाजपा के सभी निर्वाचित जनप्रतिनिधियों की महत्वपूर्ण बैठक आज शुक्रवार को स्थानीय

- बस्तर जिले के समस्त भाजपा जनप्रतिनिधियों की बैठक

पं. श्यामा प्रसाद मुखर्जी टाऊन हाल में आयोजित की गयी। जिसमें क्षेत्रीय संगठन महामंत्री अजय जामवाल, प्रदेश अध्यक्ष किरण देव व प्रदेश संगठन महामंत्री पवन साय ने जनप्रतिनिधियों को



संबोधित किया और जनता से जुड़ कर कार्य करने व संगठन को सशक्त बनाने मार्गदर्शन दिया। जनप्रतिनिधि बैठक में जिले के निर्वाचित सांसद, विधायक, पंचायत व नगरीय निकाय के जनप्रतिनिधि शामिल हुये। क्षेत्रीय संगठन महामंत्री अजय जामवाल

ने अपने संबोधन में कहा कि जनता की सेवा ईश्वर की सेवा करना है। जनता ही जनार्दन है। ऐसा पावन कार्य करने का अवसर आप सभी को जनप्रतिनिधि के रूप में मिला है। क्षेत्र के बेहतर विकास के लिये, समाज में सकारात्मक बदलाव लाने, जनता के हित में

स्थापित कर सरकार के बेहतर कामकाज हेतु उनके सुझाव लिये। प्रदेश अध्यक्ष किरण सिंह देव ने भारत की सीमा में पाकिस्तान के नापाक इरादों को नाकाम करने वाली भारतीय सेना के अद्भुत शौर्य व पराक्रम का अभिनंदन करते हुये कहा कि देश को नुकसान पहुंचाने की कुमंशा रखने वाले आततायी पाकिस्तान को भारतीय सेना मुंहतोड़ जवाब दे रही है, यह हम देशवासियों के लिये गर्व की अनुभूति के क्षण है। भाजपा प्रदेश अध्यक्ष किरण देव ने सभी जनप्रतिनिधियों से जनता से सीधे जुड़ कर सतत कार्य करने कहा।

मिलकर लड़ेंगे अधिकार और विकास की लड़ाई

हरिभूमि न्यूज ►► जगदलपुर

बस्तर अधिकार मुक्ति मोर्चा के संरक्षण में फुटपाथ व्यापारी महासंघ का गठन किया गया, जिसमें पदाधिकारी का सर्वसम्मति से चयन किया गया। इस संगठन का उद्देश्य बस्तर जिले सहित पूरे बस्तर संभाग में छोटे फुटपाथ व्यापारी के

- फुटपाथ व्यापारी महासंघ का गठन, किशोर बने अध्यक्ष

अधिकारों को संरक्षित करना और उनको सरकारी योजनाओं का लाभ दिलाना एवं सरकार नगर निगम नगर पालिका नगर पंचायत के अधिकारियों एवं जनप्रतिनिधियों से समन्वय स्थापित कर अतिक्रमण मुक्त स्थाई फुटपाथ बाजार का निर्माण करना होगा। साथ ही साथ संघ से जुड़े तमाम व्यापारियों के



उन्नति एवं विकास हेतु कार्य करना होगा। इस दौरान बस्तर मुक्ति मोर्चा के मुख्य संयोजक नवनीत चांद कहा कि हमारा लक्ष्य है बस्तर के सभी वर्ग एक साथ विकास करें उन्होंने कहा कि व्यापारी हित के संघर्ष में वे हमेशा साथ खड़े रहेंगे चाहे किसी भी स्तर पर की लड़ाई

हो। मुक्ति मोर्चा के संरक्षण में जगदलपुर फुटपाथ व्यापारी महासंघ में अध्यक्ष किशोर कुमार गितरानी, सचिव राजेश गुप्ता, कोषाध्यक्ष दुर्गेश प्रताप सिंह, उपाध्यक्ष धरनंजय कुमार सिंह, उपाध्यक्ष सयाम राठौरिया, उपाध्यक्ष पुरनीमा मंडल शामिल हैं।

शैक्षणिक भ्रमण में आंगनबाड़ी में संचालित योजनाओं को जाना



छात्राएं पोषण आहार से हुई अवगत

हरिभूमि न्यूज ►► जगदलपुर

शासकीय दंतेश्वरी पीजी महिला महाविद्यालय की गृह विज्ञान की छात्राओं को सामुदायिक विकास, शिक्षा प्रसार विषय के अंतर्गत प्रायोगिक कार्य हेतु आंगनबाड़ी, रविंद्र नाथ टैगोर वार्ड शैक्षणिक भ्रमण हेतु ले जाया गया, जहां छात्राओं ने विभिन्न संचालित योजनाओं की जानकारी ली। साथ ही छात्राओं की स्वयं की समुदायिक विकास में भूमिका क्या हो, तथा आंगनबाड़ी में वितरित किया जाने वाला रेडी टू ईट खाद्य सामग्री के पौष्टिक महत्व, शिशु आहार, गर्भवती महिला का आहार, दुग्धपन



श्री के आहार से छात्राओं को अवगत कराया गया। नई शिक्षा नीति में छात्राओं को व्यवहारिक शिक्षा के द्वारा विभिन्न विषयों की जानकारी देना, जिससे छात्राएं अपने जीवन में उसका उपयोग करें। समय समय पर होने वाली

गतिविधियां छात्राओं के सर्वांगीण विकास में सहायक होती है। इस कार्य हेतु पर्यवेक्षक शिल्पा साहू, आंगनबाड़ी कार्यकर्ता कुमारी यादव, आंगनबाड़ी सहायिका हेमा देवांगन का सहयोग प्राप्त हुआ। इस आंगनवाड़ी के अवलोकन कार्य में

गृह विज्ञान की प्राध्यापिकाएं डॉ आकांक्षा मिश्रा, डॉ. पूनम सोनी, डॉ . तृप्ति खंगू और छात्राएं उपस्थित रही। महाविद्यालय के प्राचार्य डॉ राजीव गुहे के मार्गदर्शन में यह शैक्षणिक भ्रमण सफलतापूर्वक संपन्न हुआ।

online Booking:-www.tripuryatra.com

23 मई, 06 जून, 25 जुलाई, 14 अगस्त, 11 सितम्बर, 03 अक्टूबर, 13 नवम्बर, 18 दिसंबर, 24 दिसंबर 2025 (12 दिन)

सुविधा ज्यादा सबसे कम राशि पर

नेपाल विदेश यात्रा

पतुर्पतिनाथ, माँ मनोकामना देवी, तुम्वनि (भगवान बुद्ध का जन्म स्थान), पोखरा (गुप्तेश्वर महादेव, डेविड फॉल विंध्यवासिनी मंदिर, फेवालेक), काठमांडू (बुद्ध नैलखंड, बुद्ध स्तूप, काठमांडू दरबार), गोर्खापुर, बनरास (श्री काशी विष्णु नाथ ज्योतिर्लिंग), अयोध्या (श्रीराम जन्मभूमि), जनकपुर (सीता मईया का जन्म स्थल), सीतामणी

नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।

राशि: स्लीपर 17500/-, 3 एसी 27,500/-, 2 एसी 30,500/- (+5% GST)

Since-2007

श्री त्रिपुर तीर्थ यात्रा सेवा समिति

संपर्क करें:- 7354-411411